

عَلَى خَيْرِ الْخَلْقِ عَلَيْهِ
الْحَيَاتُ



بِسْمِ اللَّهِ الرَّحْمَنِ الرَّحِيمِ

اللہ کے رسول کی بیٹی اور اللہ کے دشمن کی بیٹی

ایک نکاح میں جمع نہیں کی جاسکتیں

حضرت اقدس مولانا سید حامد میاں صاحب قدس اللہ سرہ العزیز

ترتیب و تزیین: مولانا سید محمود میاں صاحب مدظلہم

کیسٹ نمبر ۲۹، سائیڈ اے، ۱۴-۱-۶

الحمد لله رب العالمين والصلوة والسلام على خير خلقه سيدنا و مولانا محمد وآله واصحابه اجمعين
اما بعد! حضرت مشور بن مخرمہؓ ایک صحابی ہیں انہوں نے ایک واقعہ کا تھوڑا سا حصہ بتلایا ہے کہ
حضرت علی رضی اللہ عنہ سے ابو جہل کی بیٹی کا رشتہ ہونے لگا تھا تو جناب رسول اللہ صلی اللہ علیہ وسلم نے
اس کو پسند نہیں فرمایا اور یہ بھی فرمایا کہ میں حلال کو حرام، حرام کو حلال نہیں کر سکتا۔ یہ میں نہیں کہتا کہ
ان کے لیے دوسری شادی منع ہے یا حرام ہے۔ لیکن یہ کہ اس طرح سے بنت رسول اللہ اور بنت عدو اللہ
(اللہ کے رسول کی بیٹی اور اللہ کے دشمن کی بیٹی) دونوں کو جمع کر لیں یہ نہیں ہو سکتا، ہاں یہ ہو سکتا ہے کہ
وہ اُس سے نکاح کرنا چاہتے ہیں تو فاطمہ کو چھوڑ دیں۔

اس کی پہلی وجہ

ان اس میں ایک وجہ بھی ارشاد فرمائی کہ فاطمۃ بضعة صیتی (باپ ہونے کے
ناٹے) فاطمہ میرے جسم کا ایک حصہ ہے۔ فمن اغضبها اغضبني جو اس کو
غصہ دلائے گا وہ مجھے بھی گویا غصہ دلائے گا اور یہ بھی روایت میں آپ نے کسی وقت ارشاد فرمایا یریبنی
مالا ابھا جو چیز اُسے بُری لگے گی وہ مجھے بھی بُری لگے گی۔ لیو ذینی ما اذاھا جس چیز سے ان کو اذیت
پہنچے گی مجھے بھی پہنچے گی۔

اس کی دوسری وجہ

اور دوسری وجہ اصل میں جناب رسول اللہ صلی اللہ علیہ وسلم کے بی ہونے کی حیثیت
تھی تو دوسری حیثیت سے اگر دیکھا جائے تو اس میں حضرت علی رضی اللہ عنہ کا نقصان

ہوتا۔ وہ اس طرح کہ جہاں بھی دو عورتیں جمع ہوں گی تو وہاں کچھ نہ کچھ خفگی اور زیادتی ہو جائے گی۔ اب یہ ابو جہل کی بیٹی فتح مکہ کے بعد بالکل نئی نئی مسلمان ہوتی تھیں تو ان لوگوں کے بارے میں جو فتح مکہ کے موقع پر مسلمان ہوئے تھے، مسلمان اور سب کے سب لوگ کافی دنوں شک میں رہے ہیں کیونکہ بہت سے لوگ تو اس خیال میں تھے کہ جو غالب آئے گا اُس کے ساتھ ہو جائیں گے اور یکسو رہتے تھے تو فتح مکہ جب ہو گئی تو لوگوں نے سمجھ لیا کہ بس یہ پلہ بھاری ہو گیا۔ تو اس دن مذہب میں داخل ہو گئے لیکن دل سے یا سوچ سمجھ کر نہیں بلکہ اپنے مفادات کی خاطر کہ ایک پلہ غالب ہو گیا تو ادھر ہو جاؤ اس لیے جو لوگ فتح مکہ مکرمہ کے موقع پر مسلمان ہوئے تھے ان کے بارے میں صحابہ کرام سے یہ ملتا ہے کہ وہ کافی دنوں تک ان کے اوپر پورا اطمینان نہیں کرتے رہے کافی دنوں کے بعد رفتہ رفتہ رفتہ رفتہ پھر اطمینان ہوا، تو ابو جہل کی بیٹی مسلمان ہوتی تھیں فتح مکہ کے موقع پر اور انہوں نے جو کچھ سنا اپنے ماحول میں، وہ اسلام اور رسول اللہ صلی اللہ علیہ وسلم کے خلاف سنتی رہیں اور رسول اللہ صلی اللہ علیہ وسلم سے مقابلے کے لیے لشکر لے کر گیا تھا ان کا باپ اور مارا گیا تھا تو اب جس کا باپ قتل ہوا ہو وہ سوکن بن ہی ہو تو وہ صحیح معاملہ نہیں کر سکتی اور رسول اللہ صلی اللہ علیہ وسلم کو یہ بھی اندازہ تھا کہ یہ زیادتی نہیں کرے گی فاطمہ لیکن وہ نہیں باز آئے گی۔ کیونکہ ابھی تک وہ اُس مقام پر نہیں پہنچی ہیں جو اسلام لانے کے بعد، عمل کرنے کے بعد، دل میں ایمان رچنے کے بعد حالت ہوتی ہے وہ بالکل اور ہوتی ہے وہ جو نیا نیا آدمی اسلام میں داخل ہوا ہو وہ تو مسئلے بھی نہیں سمجھتا پڑے، اُس کے وہ جذبات بھی ابھی نہیں بنے ہوتے ہیں۔ تو دُنیاوی رسم و رواج اور دُنیاوی طریقے جو ہوتے ہیں۔ وہ ذہن میں زیادہ جمے ہوئے ہوتے ہیں تو وہ ایسی بات کریں گی اس کا نتیجہ یہ ہوگا کہ فاطمہ جو ہیں وہ خفا ہوں گی اور جب فاطمہ کو تکلیف پہنچے گی۔ وہ خفا ہوگی اور مجھے پتا چلے گا اور واقعی زیادتی اُس کی ہوگی تو پھر یہی نتیجہ ہونا ہے کہ میرے ذہن میں دُور می آجائے گی برائی آجائے یا دُور می آجائے۔

نبی کی ناراضگی سے ایمان جاتا رہتا ہے | اگر جناب رسول اللہ صلی اللہ علیہ وسلم کے ذہن مبارک میں کسی کی طرف سے دُور می آجائے تو وہ بڑا نقصان دہ ہے

ایمان پر اثر پڑتا ہے یا کمزور ہو جائے گا۔ آخرت خراب ہو جائے گی اُس کی عذاب ہوگا آخرت میں یا ایمان ہی ختم ہو جائے گا تو یہ چیز ایسی تھی کہ آقائے نامدار صلی اللہ علیہ وسلم نے اس کی وضاحت بھی فرمائی اور یہ بھی فرمایا کہ میں کسی چیز کو حلال اور کسی چیز کو حرام نہیں کہ رہا ہوں۔ میں یہ نہیں کہ رہا

ہوں میں یہ نہیں کہہ رہا کہ علی کے لیے دوسری بیوی جائز نہیں ہے لیکن لا تجتمع بنت رسول اللہ و بنت
عدو اللہ یہ نہیں ہو سکتا کہ یہ دونوں جمع ہوں اور آپ نے فرمایا بات یہ ہے کہ مجھے اس سے تعلق ہی بہت
ہے۔ فاطمہ رضی اللہ عنہا کے بارے میں اور جو انہیں تکلیف پہنچائے گی اُس نے مجھے بھی تکلیف پہنچائی اور جس
سے انہیں غصہ آئے گا اس سے مجھے بھی غصہ آئے گا

نبی علیہ السلام کا اُن کی اعلیٰ سمجھ اور تحمل پر اعتماد | اس کا مطلب یہ ہے کہ آقائے نامدار صلی اللہ علیہ
وسلم کو اُن کے بارے میں پورا اندازہ تھا کہ وہ اتنی

سمجھ سے کام لیتی ہیں اور اتنے تحمل سے کام لیتی ہیں کہ وہ غلط بات پر نہیں ہوتیں ورنہ رسول اللہ صلی اللہ علیہ
وسلم یہ تحمل نہیں فرما سکتے تھے اگر وہ غلط بات پر ہوتے ہوتے خفا ہوں پھر رسول اللہ صلی اللہ علیہ وسلم یہ فرماتے
کہ وہ غلط بات پر بھی ہوں گی تو بھی مجھے غصہ آئے گا۔ یہ مطلب نہیں بلکہ جناب رسول اللہ صلی اللہ علیہ وسلم
کو اُن کے معاملات جو ازواجِ مطہرات کے ساتھ تھے اچھی طرح معلوم تھے۔ حضرت فاطمہ رضی اللہ عنہا نے ازواجِ مطہرات
کے معاملے میں جو سوتیلی والدہ تھیں کبھی کوئی غلط بات نہیں کی اور ازواجِ مطہرات بھی قریب تھیں۔ (اور
ازواجِ مطہرات کی دو جماعتیں تھیں) حضرت عائشہ رضی اللہ عنہا اور کچھ اُن کے ساتھ دوسری طرف حضرت
زینب، حضرت ام سلمہ وغیرہ۔ حضرت زینب بڑھی ہی قابلِ تعریف اور عبادت گزار تھیں۔ حضرت عائشہ رضی
لہ عنہا نے اُن کی تعریف کی لیکن اختلاف رہتا تھا اس اختلاف میں ایسے ہوا کہ ازواجِ مطہرات نے حضرت فاطمہ رضی
لہ عنہا سے سفارش چاہی کہ تم یہ بات رسول اللہ صلی اللہ علیہ وسلم سے کہو اور منواؤ آقائے نامدار صلی اللہ علیہ وسلم سے
حضرت فاطمہ رضی اللہ عنہا نے عرض کیا تو آپ نے اُن سے یہ فرمایا کہ یا بنی الا تحبین ما احبُّ او کما
قال علیہ السلام جو میں پسند کرتا ہوں اور مجھے محبوب ہے وہ تمہیں نہیں محبوب ہے؟ انہوں نے عرض کیا
ضرور تو آپ نے فرمایا کہ اس طرح کی باتیں عائشہ کے متعلق نہ کہو تو وہ رُک گئیں اور آکر جواب دے دیا۔ پھر
انہوں نے بھیجنا چاہا دوبارہ تو دوبارہ نہیں تشریف لائیں منع کر دیا اس سے بظاہر معلوم یہ ہوتا ہے کہ حضرت
عائشہ رضی اللہ عنہا کے بالمقابل جو ازواجِ مطہرات تھیں حضرت فاطمہ رضی اللہ عنہا کے ساتھ تھیں گویا مگر یہ بات بھی نہیں
تھی میں نے پچھلی دفعہ جو آپ کو حدیث شریف سنائی ہے اس میں یہ تھا کہ حضرت عائشہ رضی اللہ عنہا پوچھتی ہیں
بار بار ان سے سوال کیا ہے انہوں نے پھر حیات میں تو نہیں بتایا رسول اللہ صلی اللہ علیہ وسلم کی اور عرض کیا
جواب میں کہ رسول اللہ صلی اللہ علیہ وسلم نے مجھے خفیہً ایک بات فرماتی ہے تو میں اس کو ظاہر نہیں کر سکتی

یہ رشتہ خود حضرت علیؑ اور ابو جہل کی بیٹی کے لیے نقصان دہ ہوتا | اس کی وجہ سے اگر حضرت علی رضی اللہ عنہ نے اس کی طرف داری کر لی تو پھر حضرت

علی رضی اللہ عنہ کے ایمان پر اثر پڑے گا اور اُس کے ایمان پر بھی اثر پڑ سکتا ہے تو یہ تو معاملہ بحیثیت رسول خدا کے نبی ہونے کے اُن کے لیے بڑا نقصان دہ ہوگا۔ تو ارشاد فرمایا کہ میں حرام حلال کی بات نہیں کر رہا۔ ہاں یہ نہیں ہو سکتا یعنی اس میں نقصان

حضرت فاطمہؑ کی زندگی میں حضرت علی رضی اللہ عنہ نے دوسری شادی نہیں کی | تو حضرت علی رضی اللہ عنہ نے جناب رسول اللہ صلی اللہ علیہ وسلم کے دنیا سے رخصت

ہوجانے کے بعد، حضرت فاطمہ رضی اللہ عنہا کی زندگی میں تو دوسری شادی نہیں کی، کر سکتے تھے۔

شادی اور سادگی | کیونکہ شادی بڑا سادہ کام ہے ایک صحابی حضرت عبدالرحمن بن عوف رضی اللہ عنہ نے شادی کی رسول اللہ صلی اللہ علیہ وسلم نے ان کے کپڑوں پر وہ خوشبودیکھی جو عورتوں کی ہوتی ہے تو دریافت کیا یہ خوشبو

کیسی؟ کیا شادی کر لی؟ انھوں نے عرض کیا جی ہاں شادی کر لی یعنی رسول اللہ صلی اللہ علیہ وسلم کو بتلاتے بھی نہیں تھے صحابہ کرام کہ ہم شادی کر رہے ہیں اور نہ ہی آپ نے کبھی فرمایا کہ بتلاؤ ہمیں۔ یہ حکم دیا ہے ضرور کہ ولیہ کر دیا جائے، ولیہ سنت ہے۔

شادیوں میں شرکت غیر اہم بات ہے | باقی نکاح میں جائیں، نکاح خود پڑھائیں اور شادیوں میں شرکت فرمائیں یہ چیزیں نہیں تھیں جناب رسول اللہ صلی اللہ علیہ وسلم

کے ہاں معلوم ہوتا ہے ان چیزوں کے لیے وقت نہیں تھا آپ کے پاس اور آپ نے اُن کو نہایت سادہ رکھنا پسند کیا ہے اسلام کی پسند ہی یہ ہے کہ یہ چیزیں جو ہیں شادی بیاہ بالکل سادہ ہوں تو اُس زمانے میں کوئی مشکل نہیں تھی لیکن حضرت فاطمہ رضی اللہ عنہا جب تک رہی حضرت علی رضی اللہ عنہ نے دوسرا نکاح نہیں کیا۔

اُن کی وفات کے بعد آپ نے کئی شادیاں کیں | ان کی وفات کے بعد پھر آپ کے ہاں کئی کئی بیویاں رہی ہیں چار بیویاں بھی رہی ہیں، تین بھی رہیں۔ یہ باب

اہل بیت کی فضیلت کا ہے اس میں حضرت فاطمہ رضی اللہ عنہا کی فضیلت ہے۔ اللہ تعالیٰ ہمیں آخرت میں ان حضرات کا ساتھ نصیب فرمائے۔ (آمین)

